



5,6 తేదీల్లో వర్కింగ్ ఉమెన్ సమావేశాలు

-పాలడుగు భాస్కర్

టీ మీడియా, సెప్టెంబర్ 2, ఖమ్మం: ఆంధ్రప్రదేశ్ వర్కింగ్ ఉమెన్ జాతీయ సదస్సు నవంబర్ 1, 2 తేదీల్లో హైదరాబాద్లో జరగనున్నవని, అదేవిధంగా రాష్ట్ర సదస్సు సిర్కార్ కాగజ్ నగర్ లో అక్టోబర్ 5, 6 తేదీల్లో జరుగుతుందని ఆర్డీసీ రంగంలో పనిచేస్తున్న వర్కింగ్ ఉమెన్ మహిళలందరూ సదస్సు జయప్రదం కావడానికి సహకరించాలని సిబిటియు తెలంగాణ రాష్ట్ర ప్రధాన కార్యదర్శి భాస్కర్ విజ్ఞప్తి చేశారు. మంగళవారం ఖమ్మం లోని సిబిటియు జిల్లా కార్యాలయంలో గుండు మాధవరావు అధ్యక్షతన ఏర్పాటు అయిన స్టాఫ్ %౬౨ వర్కర్స్ ఫెడరేషన్ రీజియన్ కమిటీ సమావేశంలో పాలడుగు భాస్కర్ ముఖ్యఅతిథిగా పాల్గొన్నారు. ఆయన మాట్లాడుతూ ఆర్డీసీ ఎన్ డబ్ల్యూ రాష్ట్ర మహాసభలు ఖమ్మంలో ఘనంగా నిర్వహించారని మహాసభల నిర్వహణకు సహకరించిన ఆర్డీసీ ఉద్యోగులందరికీ ఆయన ధన్యవాదాలు తెలిపారు.

12వ సీవ్ ఆర్డీసీ డి:ఎస్ రావు

దేశవ్యాప్తంగా ఉన్నటువంటి ప్రజా రవాణా రంగం ఆర్డీసీలను రక్షించడం కోసం అఖిలభారత రోడ్డు రవాణా కార్మికుల సమాఖ్య (ఎఐఆర్ టీడబ్ల్యూఎఫ్) పిలుపుమేరకు జరుగుతున్న ఆందోళన కార్యక్రమాల్లో భాగంగా "సెప్టెంబర్ 12వ తేదీన సీవ్ ఆర్డీసీ డి" గా పాటించి ఆర్డీసీ కార్మికులు, ఉద్యోగులందరూ విధులను హాజరుకావాలని విఎస్ రావు పిలుపునిచ్చారు. ఖమ్మంలోని సిబిటియు జిల్లా కార్యాలయంలో గుండు మాధవరావు అధ్యక్షతన ఏర్పాటైన స్టాఫ్ అండ్ వర్కర్స్ ఫెడరేషన్ (సిబిటియు అనుబంధం) ఖమ్మం రీజియన్ కమిటీ సమావేశంలో విఎస్ రావు మాట్లాడారు. ముందుగా రీజియన్ సహాయ కార్యదర్శి చింతలచెరువు వెంకటకృష్ణారెడ్డి సంతాప తీర్మానం ప్రవేశ పెట్టగా సభ్యులందరూ మౌనం పాటించి మృతులకు నివాళులర్పించారు. రీజియన్ కోశాధికారి పగిళ్లపల్లి నరసింహారావు వందన సమర్పణతో ముగిసిన ఈ కార్యక్రమంలో డిప్యూటీ జనరల్ సెక్రటరీ గడ్డం లింగమూర్తి, రాష్ట్ర ఉపాధ్యక్షులు బాణాల రాంబాబు, వేము జాకబ్ రీజియన్ కార్యదర్శి పిట్టల సుధాకర్ నాయకులు కూరపాటి వెంకట రామారావు, బత్తుల నాగేశ్వరరావు, భూక్యా బాలకృష్ణ, యాకయ్య, గుగ్గిళ్ళ రోశయ్య, తోకల బాబు, సరిత పర్వీన, ఐ. వెంకటేశ్వర్లు, జె. ఉపేంద్రాచారి తదితరులు పాల్గొన్నారు.



అభద్రత భావంలో ఆశాలు

కనీస, పిక్నిక్ వేతనం కోసం పోరాటాలు

హెల్త్ వర్కర్స్ నూతన కమిటీ ఎన్నిక

టీ మీడియా, సెప్టెంబర్ 02, సింగరేణి (కారేపల్లి) : పల్లెలో వైద్య సేవలందిస్తున్న ఆశాలు కనీస వేతనాలు, ఉద్యోగ భద్రత లేక అభద్రత భావంలో కొట్టుమిట్టాడుతున్నారని సిబిటియు మండల కన్వీనర్ కె.నరేంద్ర అన్నారు. మంగళవారం కారేపల్లిలో తెలంగాణ ఆశా వర్కర్స్ యూనియన్ (సిబిటియు) మండల మహాసభ వాంకుడోత్ కమల అధ్యక్షతన జరిగింది. ఈ సభలో కె.నరేంద్ర మాట్లాడుతూ కనీస వేతన చట్టం చేస్తున్న ప్రభుత్వాలే వాటిని

మిగతా 3లో

టీ-మీడియా

సామాజికం.. ప్రజల పక్షం...

సంపుటి : 31
సంచిక : 31
పేజీలు : 3

బుధవారం, సెప్టెంబర్ 03, 2025

GSTIN:36FDKPS1308P1ZX | Digital, tmedia.net.in

ఎడిటర్ : శనగపాటి మురళీకృష్ణ

నేడు బెండాలపాడుకు

శ్రీ సీఎం రాక

పీదల సొంతింటి కల నెరవేరనుంది
గిరిజన ప్రాంతం లో చారిత్రక ఘట్టం : మంత్రి పొంగులేటి

టీ మీడియా, సెప్టెంబర్ 2, ఖమ్మం బ్యూరో: భద్రాద్రి కొత్తగూడెం జిల్లా చంద్రగొండ మండలం బెండలపాడు గ్రామంలో రాష్ట్ర ముఖ్యమంత్రి ఎనుముల రేవంత్ రెడ్డి చేతుల మీదుగా పేదవారి సొంతింటి కలనెరవేరబోతుందని రాష్ట్ర రెవెన్యూ, గృహనిర్మాణ, సమాచార మరియు పౌర సంబంధాల శాఖ మంత్రి పొంగులేటి శ్రీనివాస్ రెడ్డి తెలిపారు. మంగళవారం బెండలపాడు గ్రామంలో జరగబోయే ఇందిరమ్మ ఇండ్ల గృహప్రవేశాల ఏర్పాట్లను గృహనిర్మాణ శాఖ ఎం.డి వి. పి. గౌతమ్, జిల్లా కలెక్టర్ జితేష్ వి. పాటిల్, జిల్లా ఎస్పీ రోహిత్ రాజు, అశ్వరావుపేట శాసనసభ్యులు జారే ఆదినారాయణ, భద్రాచలం శాసనసభ్యులు తెల్లం వెంకట్రావు, ఇల్లందు శాసనసభ్యులు కోరం కనకయ్యతో కలిసి మంత్రి పరిశీలించారు. ఈ సందర్భంగా మంత్రి మాట్లాడుతూ, మారుమూల గిరిజన ప్రాంతమైన బెండలపాడు గ్రామానికి రాష్ట్ర ముఖ్యమంత్రి రావడం ఒక చారిత్రక ఘట్టం. ఇది గ్రామ ప్రజలకు సంతోషకరమైన మరియు గుర్తుండిపోయే రోజు అవుతుంది. ముఖ్యమంత్రి పర్యటన విజయవంతం కావడానికి జిల్లా యంత్రాంగంలోని అన్ని శాఖల అధికారులు

సమన్వయంతో, బాధ్యతాయుతంగా పనిచేయాలి అని నా చింతారం. మంత్రి అధికారులు గృహప్రవేశ వేడుకలను పండుగ వాతావరణంలో, అంగరంగ వైభవం వలన నిర్వహించాలన్నారు. సభా ప్రాంగణాన్ని పరిశీలించిన అనంతరం, గ్రామాన్ని అందంగా తీర్చిదిద్దడంలో ఎలాంటి లోటు లేకుండా పనులు పూర్తి చేయాలని సూచించారు. ఇందిరమ్మ ఇండ్ల నిర్మాణాలపై మాట్లాడుతూ మంత్రి తెలిపారు, మా ప్రభుత్వం ఏర్పడినప్పటి నుండి గృహనిర్మాణ శాఖను బలోపేతం చేస్తూ, పేదవారికి న్యాయం జరిగేలా పారదర్శక విధానంలో ఇళ్లను మంజూరు చేస్తున్నాం. లబ్ధిదారుల ఎంపిక నుండి వారి ఖాతాల్లో నిధుల జమ వరకు మొత్తం ప్రక్రియలో పారదర్శకతకు ప్రాధాన్యం ఇస్తున్నాం. ఎక్కడైనా అవకతవకలు జరిగినా వాటిని వెంటనే గుర్తించి, సంబంధిత అధికారులపై కఠిన చర్యలు తీసుకుంటున్నాం.

వేగంగా పూర్తయ్యేలా చర్యలు

-ఇందిరమ్మ ఇళ్ల నిర్మాణాలు

-రాష్ట్ర హౌజింగ్ ఎం.డి వి.పి. గౌతమ్

టీ మీడియా, సెప్టెంబర్ 2, కూసుమంచి, ఖమ్మం రూరల్ : జిల్లాలో మంజూరైన ఇందిరమ్మ ఇండ్ల నిర్మాణాలు వేగంగా పూర్తయ్యేలా చర్యలు తీసుకోవాలని రాష్ట్ర హౌజింగ్ ఎం.డి వి.పి. గౌతమ్ అన్నారు. మంగళవారం కూసుమంచి మండలం నాయకన్ గూడెం, ఖమ్మం రూరల్ మండలం ఆరేంపుల గ్రామాల్లో హౌజింగ్

ఎం.డి పర్యటించి, ఇందిరమ్మ ఇండ్ల నిర్మాణాలను పరిశీలించి, లబ్ధిదారులతో ఇంటరాక్ట్ అయ్యారు. ఈ సందర్భంగా హౌజింగ్ ఎం.డి కూసుమంచి మండలం నాయకన్ గూడెం లో నిర్మాణంలో ఉన్న కె. ఉమ, సి హెచ్. సునీత, వెంకటమ్మ, అండాలమ్మ, లలిత, వెంకటరమణమ్మ ల ఇందిరమ్మ ఇండ్లను, ఖమ్మం రూరల్ మండలం ఆరేంపుల గ్రామంలో నిర్మాణాలు

పూర్తయిన విజయకుమారి, నరేష్, మమత, రాజ్యం ల ఇందిరమ్మ ఇండ్లను పరిశీలించారు లబ్ధిదారులతో

మిగతా 3లో

శ్రీ బెండాలపాడు

అశ్వాపుషేల నియోజకవర్గం

తేదీ : 03-09-2025
సమయం : మధ్యాహ్నం 03-00లకు

డా. ముట్టూ రాగమయ్య త్రయోగిదేవ్ గారు సత్తుపల్లి నియోజకవర్గం



సమస్యలు పరిష్కరించండి : -జి.వీరాస్వామి

టీ మీడియా,సెప్టెంబర్ 2,కొత్తగూడెం: కోల్ ఇండియాలో ఏ విధంగా హై పవర్ కమిటీ వేతనాలు చెల్లిస్తున్నారో అదేవిధంగా కాంట్రాక్ట్ కార్మికులకు కూడా హై పవర్ వేతనాలు చెల్లించాలని కొత్తగూడెం ఏరియా సివిల్ డిపార్ట్మెంట్ కాంట్రాక్ట్ కార్మికుల ఇన్చార్జి జి.వీరాస్వామి డిమాండ్ చేశారు. మంగళవారం నిర్వహించిన సమావేశంలో ఆయన మాట్లాడుతూ.. భద్రాద్రి కొత్తగూడెం జిల్లా కేంద్రంలో సింగరేణి యాజమాన్యం ఈఎన్ఐ హాస్పిటల్ ను నిర్మించి కాంట్రాక్ట్ కార్మికులకు మెరుగైన వైద్యం అందించాలని కోరారు, ప్రతి నెల కాంట్రాక్ట్ కార్మికుడికి రూ.26 వేలు తగ్గకుండా వేతనం చెల్లించాలన్నారు.సమావేశంలో కొత్తగూడెం ఏరియాలో ఉన్న పలు కాంట్రాక్ట్ కార్మికుల సమస్యల మీద చర్చించడం జరిగిందన్నారు. త్వరలోనే కాంట్రాక్ట్ కార్మికుల సమస్యల మీద జీఎం సు కలిసి వినతిపత్రం ఇచ్చి సమస్యలు పరిష్కరించే దిశగా ఏబిఐయూసీ ముందుకు వెళ్తుందని తెలిపారు. ఈ సమావేశంలో ఏబిఐయూసీ ఏరియా సహాయ బ్రాంచ్ కార్యదర్శి జె.గట్టయ్య, సివిల్ పిట్ కార్యదర్శి సందబోయిన శ్రీనివాస్, డిపార్ట్మెంట్ సలహాదారుడు కొప్పర్ రాజేశ్వరరావు, పిట్ ఆధ్వర్యంలో కార్యదర్శి తాళ్లూరి నాగేశ్వరరావు, కాంట్రాక్ట్ కార్మికులు పాల్గొన్నారు.



కొత్తగూడెం ఏరియాకు బహుమతుల పంట

టీ మీడియా,సెప్టెంబర్ 2,రామవరం: సింగరేణి సంస్థ చైర్మన్ అండ్ మేనేజింగ్ డైరెక్టర్ ఎన్.బలరామ్ రక్షణకు అధిక ప్రాధాన్యత ఇస్తున్నారని, వారి దిశా నిర్దేశాలతో కొత్తగూడెం ఏరియాకు నిర్దేశించిన ఉత్పత్తి లక్ష్యాలను రక్షణతో చేస్తున్నందుకుగాను బహుమతులను అందుకోవడం జరిగిందని కొత్తగూడెం ఏరియా జనరల్ మేనేజర్ శాలెం రాజు మంగళవారం ఒక ప్రకటనలో తెలిపారు. 55వ రక్షణ పక్షోత్సవాల పోటీల్లో అద్భుత ప్రతిభ కనబరిచిన కొత్తగూడెం ఏరియాకు గత నెల 31న ఎంఎన్ఆర్ గార్డెన్స్ శ్రీరాంపూర్లో బహుమతుల ప్రధానోత్సవం జరిగింది. ఈ కార్యక్రమానికి ముఖ్య అతిథిగా సింగరేణి సంస్థ చైర్మన్ అండ్ మేనేజింగ్ డైరెక్టర్ ఎన్.బలరామ్, విశిష్ట అతిథిగా డైరెక్టర్ జనరల్ ఆఫ్ మైన్స్ సేఫ్టీ ఉజ్వల్ ధా హాజరయ్యారయ్యారొత్తగూడెం ఏరియాకు జె.వి.ఆర్. ఓ.సి. %6క్లిక్టి% కి ఉపరితల గనుల గ్రూప్-1 విభాగంలో మొదటి బహుమతి, కిష్టారం ఓసి కి ఉపరితల గనుల గ్రూప్-3 విభాగంలో ద్వితీయ బహుమతి అలాగే గ్రూప్-3 కాంట్రాక్ట్ వర్కర్స్ విభాగంలో మొదటి బహుమతి, అండర్ గ్రౌండ్ గ్రూప్-1 విభాగంలో చదావతి గిని మైన్ కు ద్వితీయ బహుమతి, అలాగే మైనింగ్ ఒకేషనల్ ట్రైనింగ్ సెంటర్స్ విభాగాల్లో కొత్తగూడెం ఏరియా ఎంఎంటీసీ ద్వితీయ బహుమతి లభించింది.

గంజాయి కేసులో ముగ్గురికి శిక్ష

టీ మీడియా,సెప్టెంబర్ 2,కొత్తగూడెం లింగంజాయి అక్రమ రవాణా కేసులో ముగ్గురికి శిక్ష జరిమానా విధిస్తూ భద్రాద్రి కొత్తగూడెం జిల్లా మొదటి అదనపు జిల్లా న్యాయమూర్తి (ఎస్పీఎస్ సెషన్స్ జడ్జి) ఎన్. సరిత మంగళ వారం తీర్పు చెప్పారు. కేసు వివరాలు ఇలా.. 2022విమార్చి 8 న పాల్వంచ ఎత్తెజ్జి డిపార్ట్మెంట్ పరిధిలో హైదరాబాద్ ఎస్పీఎస్ స్వామి ఎన్.కె లతీష్ సర్కిల్ ఇన్స్పెక్టర్ మరియు ఎత్తెజ్జి సీఐ ఎస్సెవ్స్ పాల్వంచ అప్పటి ఆర్ గుర్నాద్ కలిసి తనిఖీ చేస్తుండగా పాల్వంచకు చెందిన భూక్యమహేష్, చలపూరి శివకృష్ణ, చెన్ను మహేంద్ర లు కలిసి హిలో హెచ్ ఎఫ్ డీలక్స్ బైట్ టి ఎన్ 28 జి 27175 17 కిలోల 150 గ్రాముల పొడి గంజాయి ప్యాకెట్లు అక్రమంగా తీసుకెళ్ళు చుండగా పాల్వంచ మండలం రంగాపురం ఆటో స్టాండ్ వద్ద రికవరీ చేసి పాల్వంచ ఎత్తెజ్జి ఇన్స్పెక్టర్ ఆర్. గుర్నాద్ కేసు నమోదు చేసుకొని దర్యాప్తు అనంతరం కోర్టులో ఛార్జ్ షీట్ దాఖలు చేశారు.కోర్టులో ముగ్గురు సాక్షులను విచారించారు. వాదోపవాదాలు విన్న అనంతరం పై ముగ్గురికి 5 సంవత్సరం ల కఠిన కారాగార శిక్ష మరియు రూ .20000/- అందరికీ జరిమానా విధిస్తూ తీర్పు చెప్పారు. ప్రాసిక్యూషన్ ను పబ్లిక్ ప్రాసిక్యూటర్ పి.వి.డి. లక్ష్మి నిర్వహించారు . ఎత్తెజ్జి ఎన్. హెచ్. ఓ. ఏం .ప్రసాద్, కోర్టు నోడల్ ఆఫీసర్ ఆర్ ప్రభాకర్, లైజాన్ ఆఫీసర్ మహమ్మద్ అబ్దుల్ ఘని (కోర్టు డ్యూటీ ఆఫీసర్) ప్రాహిబిషన్ మరియు ఎత్తెజ్జి పిసి రామకృష్ణ లు సహకరించారు.

తూకంలో తేడా, ప్రశ్నించిన యువకుడు

-సెల్ ఫోన్ లాక్సాన్ రేషన్ డీలర్ బెదిరింపులు

టీ మీడియా,సెప్టెంబర్ 2,కొత్తగూడెం: ప్రజా పంపిణీ వ్యవస్థ ద్వారా సరఫరా చేస్తున్న రేషన్ బియ్యంలో తూకంలో తేడా ఉందని ప్రశ్నించిన యువకుడిపై రేషన్ డీలర్ దాడికి దిగాడు. తూకంలోని మోసాన్ని తన సెల్ ఫోన్ లో వీడియో తీసుకుని యువకుడి సెల్ ఫోన్ ను బలవంతంగా లాక్కొన్నాడు. ఈ సంఘటన స్థానికంగా కలకలం రేపింది.పూర్తి వివరాలికి వెళ్తే.. కొత్తగూడెం మున్సిపాలిటీ పరిధిలోని రామవరానికి చెందిన బైర బోయిన నాగేంద్రప్రసాద్ మంగళవారం చౌకదర్శల దుకాణం నెంబర్ 17లో రేషన్ బియ్యం తీసుకునేందుకు రేషన్ షాప్ కి వెళ్ళాడు. అక్కడ ఉన్న బినామీ రేషన్ డీలర్ గోనె సంచి తూకం వేయడంతో.. అలా వేయడం వల్ల తూకంలో ఆ బస్తా సంచితో సహా తూకం వస్తుందని అలా కాకుండా తాము తెచ్చుకున్న సంచిలో వేసి తూకం వేయాలని బినామీ డీలర్ అడిగాడు.. దీంతో సదరు రేషన్ డీలర్ అలా కుదరదు ప్రభుత్వం మాకు బస్తాకు

రెండు కిలోలు తక్కువగా బియ్యం ఇస్తుందని.. అది మేము ఎలా జమ చేసుకోవాలని యువకుడిని ప్రశ్నించాడు.ఇది తప్ప అంటూ యువకుడు రేషన్ బియ్యం తూకాన్ని తన సెల్ ఫోన్ లో వీడియో తీస్తూ ప్రశ్నించగా.. డీలర్ ఆగ్రహించి బెదిరింపులకు పాల్పడుతూ సెల్ ఫోన్ ను లాక్కొన్నాడు. 17వ నెంబర్ షాపు డీలర్ కు మరోసారి పౌరసరఫరాల శాఖ అధికారులు ఎప్పుడు అదనంగా ఒకటి రెండు షాపులను ఇవ్వడం జరుగుతుంది. ఇప్పుడు కూడా ఈ డీలర్ పేరు మీద రెండు షాపులు ఉన్నాయి. ఈ రెండు షాపుల్లో కూడా డీలర్ కాకుండా బినామీ డీలర్లు ఉండి లబ్ధిదారులకు తక్కువ తూకం వేసి ఇవ్వడం అలవాటుగా మారింది. ఈ విషయమై జిల్లా పౌరసరఫరాల శాఖ అధికారి రుక్మిణిని వివరణ కోరగా.. ముఖ్యమంత్రి ప్రోగ్రాంలో బిజీగా ఉన్నారని. రెండు రోజుల తర్వాత పరిశీలిస్తామని చెప్పడం గమనార్హం.ఇదిలా ఉండగా వీరికి స్థానిక రాజకీయ నాయకుల అండతోనే చెలరేగిపోతున్నారని విమర్శలు సైతం లేకపోలేదు. ఈ చర్యపై స్థానికులు ఆగ్రహం వ్యక్తం చేస్తున్నారు.



స్థానికులు మాట్లాడుతూ.. ఇలాంటి తూకం తేడాలు ఎన్నోసార్లు జరుగుతున్నా ప్రజలు భయంతో మాట్లాడలేకపోతున్నారు. ఇప్పుడు ఎవరో ధైర్యంగా మాట్లాడితే దానికి తగిన పరిణామాలేనా?" అని ప్రశ్నించారు. ఈ ఘటనపై సంబంధిత అధికారుల నుంచి స్పందన రావాల్సి ఉంది. బాధితుడు రేషన్ బినామీ డీలర్ పై చర్యలు తీసుకోవాలని కోరుతున్నాడు. ఒరిజినల్ డీలర్ దుకాణంలో ఉండి బియ్యం పంపిణీ చేసే విధంగా చర్యలు తీసుకోవాలని ప్రజా పంపిణీ వ్యవస్థ పట్ల ప్రజల్లో భద్రతా భావం కలిగేందుకు ప్రభుత్వం చొరవ చూపాలని స్థానికులు డిమాండ్ చేస్తున్నారు.



ఘనంగా పవన్ కళ్యాణ్ జన్మదిన వేడుకలు

టీ మీడియా,సెప్టెంబర్ 2,ఖమ్మం:ఆంధ్రప్రదేశ్ డిప్యూటీ సీఎం పవన్ కళ్యాణ్ జన్మదిన వేడుకలు మంగళ వారం మున్నూరు కాపు సంక్షేమ సంఘం ఆధ్వర్యంలో ఖమ్మం నగరం లోని ఆర్డెస్ కళాశాల వ్రాంగణం లో ఘనంగా జరిగాయి.ఈ కార్యక్రమానికి ఉమ్మడి రాష్ట్ర కాపు జె ఎ సి అధ్యక్షులు చందు జనార్దన్ ముఖ్య అతిథిగా హాజరై కేక్ కట్ చేశారు.అనంతరం ఆయన మాట్లాడుతూ పవన్ కళ్యాణ్ అవమానాల్ని కష్టాలను ఎదుర్కొని ఆంధ్ర ప్రదేశ్ ఉప ముఖ్యమంత్రి గా ఎన్నుకోబడి దేశ ప్రధాని సైతం గౌరవించ బడేలా కాపుల గౌరవాన్ని పెంచారన్నారు. తెలంగాణా లో మున్నూరు కాపులను క్రమం గా తక్కువ చూపుతూ చివరికి మంత్రి పదవి కూడా నోచుకోని పరిస్థితి సృష్టించారని అన్నారు. పవన్ కళ్యాణ్ ను ఆదర్శం గా తీసుకొని తెలంగాణాలో అత్యధికంగా ఉన్న మున్నూరు కాపు లు బీసీ లను కలుపుకొని రాజ్యాధికారం దిశగా పయనించాలని పిలుపు నిచ్చారు.



పవన్ కళ్యాణ్ బర్త్ వేడుకలు

టీ మీడియా సెప్టెంబర్ 2 ముదిగొండ :చిరుమరి పవన్ కళ్యాణ్ యూత్ ఆహ్వానం మేరకు బర్త్ సెలబ్రేషన్స్ లో పాల్గొన్న జాతీయ హ్యూమన్ రైట్స్ ముదిగొండ మండల అధ్యక్షులు యూత్ లీడర్ మల్లారావు ఉపేందర్ ఆంధ్రప్రదేశ్ రాష్ట్ర డిప్యూటీ సీఎం కొణిదల పవన్ కళ్యాణ్ బర్త్ వేడుకలు మండల పరిధిలోని చిరుమరి గ్రామంలో ఘనంగా నిర్వహించారు. ఈ కార్యక్రమానికి ముదిగొండ మండల హ్యూమన్ రైట్స్ మండల అధ్యక్షులు మల్లారావు ఉపేందర్ అతిథిగా పాల్గొని కేక్ కట్ చేసి పవన్ కళ్యాణ్ కు బర్త్ డే విషెస్ తెలిపారు. ఈ సందర్భంగా మాట్లాడుతూ సీని చరిత్రలోనే కాదు, రాజకీయ చరిత్రలను కూడా ఒక కొత్త చరిత్రను క్రియేట్ చేసిన ఘనత ఒక పవన్ స్టార్ పవన్ కళ్యాణ్ కి దక్కిందన్నారు. రాజకీయ విమర్శలు, సమస్యలను ఎదుర్కొంటూ నేడు ఆంధ్రప్రదేశ్ రాష్ట్ర డిప్యూటీ సీఎంగా ఎదిగి నేడు ప్రజల దీవెనలతో సేవలందిస్తున్నారన్నారు. నిత్యం ప్రజా సేవ చేస్తూ, నేటి యువతరానికి నిలువెత్తు నిదర్శనం పవన్ స్టార్ పవన్ కళ్యాణ్ అన్నారు. భవిష్యత్తులో పవన్ కళ్యాణ్ మరింత ఉన్నత స్థానాలకు ఎదగాలని కోరుకుంటున్నట్లు తెలిపారు. ఈ కార్యక్రమంలో...ఓరుగంటి శ్రీను మొర తిరుపతిరావు మొర అమ్మతారావు,కిన్నెర భరత్,మానసాంగు శివాజీ,మానసాంగు భాను, దున్న గోపి, ఇనుప గౌతమ్, తదితరులు పాల్గొన్నారు.

మార్కెట్ ఫెడ్ ద్వారా పెసలు కొనుగోలు చేయాలి.

-బొంతు రాంబాబు.

టీ మీడియా, సెప్టెంబర్ 2 ,వైరా:ఖమ్మం జిల్లాలో మార్కెట్ ఫెడ్ ద్వారా పెసలు కొనుగోలు చేసి రైతులకు మద్దతు ధర వచ్చే విధంగా ప్రభుత్వం చర్యలు చేపట్టాలని తెలంగాణ రైతు సంఘం ఖమ్మం జిల్లా కార్యదర్శి బొంతు రాంబాబు పట్టణ కార్యదర్శి చింత నిప్పు చలపతిరావు డిమాండ్ చేశారు.మంగళవారం వైరా వ్యవసాయ మార్కెట్లో తెలంగాణ రైతు సంఘం బృందం వ్యవసాయ మార్కెట్ ఆవరణ లో ఉంచిన పెసలు ను రైతులతో కలిసి పరిశీలన చేశారు. ఈ సందర్భంగా తెలంగాణ రైతు సంఘం జిల్లా కార్యదర్శి బొంతురాంబాబు,పట్టణ కార్యదర్శి చింత నిప్పు చలపతిరావు మాట్లాడుతూ ఆగస్టు రెండో వారం నుంచి కురిసిన వర్షాలకు ఖరీఫ్ సీజన్లో వందలాది ఎకరాల్లో పెసల పంట కోయకుండా పోయింది అని, అరకోర గా రైతులు చేతికి వచ్చిన పెసలు కొనుగోలు కేంద్రాలు ఏర్పాటు మార్కెట్ ఫెడ్ చేయకపోవడం వల్ల ప్రవేట్ వ్యాపారులు క్వింటాలకు రూ 4 వేల నుంచి 5 వేల రూపాయలకే కొనుగోలు చేస్తున్నారని.మార్కెట్ ఫెడ్ కొనుగోలు కేంద్రం ప్రారంభమైతే కనీసం మద్దతు ధర క్వింటాలకు 8800 రైతులకు లభించే అవకాశం ఉందని వెంటనే కొనుగోలు కేంద్రాలు ప్రారంభం చేయాలని కోరారు.అదేవిధంగా కోతకు పనికి రాకుండా పోయిన పెసల పంట కు నష్టపరిహారం అందించాలని డిమాండ్ చేశారు. ఈ కార్యక్రమంలో రైతులు హరి వెంకటేశ్వరరావు, సంక్రాంతి నర్సయ్య,కొమ్మిరి శ్రీనివాసరావు, జాలాది గోపాల్ రావు, కామినేని రవి,బిత్తూరు మురళి, యనమద్ది రామకృష్ణ తదితరులు పాల్గొన్నారు.



కారేపల్లిలో వైఎస్ఆర్ వర్ధంతి

టీ మీడియా, సెప్టెంబర్ 02, సింగరేణి (కారేపల్లి) : ఖమ్మడి ఆంధ్రప్రదేశ్ మాజీ దివంగత ముఖ్యమంత్రి వైఎస్ రాజశేఖరరెడ్డి వర్ధంతిని కాంగ్రెస్ ఆధ్వర్యంలో మంగళవారం ఘనంగా నిర్వహించారు. సినిమా హాల్ సెంటర్లోని వైఎస్ఆర్ విగ్రహానికి కాంగ్రెస్ నాయకులు పూలమాలలు వేసి నివాళు ఆర్పించారు. ఈసందర్భంగా నాయకులు మాట్లాడుతూ వైఎస్ఆర్ పేదలకు ప్రవేశపెట్టిన సంక్షేమ పథకాలు ఆయనను పేదల గుండెలలో వదిలంగా నిలిపాయని తెలిపారు. పేదలకు విద్య, వైద్యం, సంక్షేమానికి వైఎస్ రాజశేఖరరెడ్డి అధిక నిధులు కేటాయించి పేదల పక్షపాతిగా నిలిచారన్నారు. ఈకార్యక్రమంలో కాంగ్రెస్ నాయకులు పగడాల మంజుల, తలారి చంద్రప్రకాశ్, మేదరి వీరప్రతాప్(టోసీ), సురేందర్ మనియార్, అడ్డగోడ ఐలయ్య, అడపా పుల్లారావు, కుర్చు సత్యనారాయణ, తోటకూర్ రాంబాబు, గుగులోత్ మంగాయ్య, సట్టు వీరభద్రం, గుగులోత్ వినోద్నాయక్, పప్పుల నిర్మల, షంషుద్దీన్, షషీ, అజ్జీర మంగాయ్య, జర్నలు ప్రసాద్ తదితరులు పాల్గొన్నారు.





ఘనంగా వై ఎస్ ఆర్ 16వ వర్ధంతి

టీ మీడియా, సెప్టెంబర్ 2,పినపాక ప్రతినధి: దివంగత డాక్టర్ వై ఎస్ రాజశేఖర్ రెడ్డి 16వ వర్ధంతి మంగళవారం అశ్వాపురం మండల కేంద్రంలోని కాంగ్రెస్ పార్టీ కార్యాలయంలో ఘనంగా నిర్వహించారు. మండల కాంగ్రెస్ పార్టీ అధ్యక్షుడు ఓరుగంటి బిక్షమయ్య అధ్యక్ష్యంలో జరిగిన ఈ కార్యక్రమంలో నాయకులు, కార్యకర్తలు పెద్ద ఎత్తున పాల్గొన్నారు. ఈ సందర్భంగా వైఎస్ఆర్ చిత్రపటానికి పూలమాలలు వేసి నివాళులు అర్పించారు. వైయస్సార్ సేవలను స్మరించుకుంటూ ఆయన ప్రజల కోసం ప్రవేశపెట్టిన సంక్షేమ పథకాలు విద్యార్థుల ఫీజు రీయంబర్స్ మెంట్, 108 అంబులెన్స్ సేవలు, రైతు రుణ మాఫీ, రైతులకు ఉచిత విద్యుత్ పథకాల గురించి ప్రస్తావించారు. ఆయన పాలనలో రాష్ట్రం అభివృద్ధి దిశగా ముందడుగు వేసిందని, పేద ప్రజలకు అండగా నిలిచారని వారు పేర్కొన్నారు. ఈ కార్యక్రమంలో నియోజకవర్గ సీనియర్ నాయకులు గాడి కేశవరెడ్డి, తుక్కాని మధుసూదన్ రెడ్డి, ఓరుగంటి రమేష్ బాబు, కొండాబత్తుల ఉపేందర్, చెంచల రాము, విజయ్, గుర్రం చెన్నయ్య, నరసింహారావు,విజయ్, ధర్మారావు తదితరులు పాల్గొన్నారు.



పోషకాహార వారోత్సవాలు

టీ మీడియా, సెప్టెంబర్ 2,పినపాక ప్రతినధి:అశ్వాపురం మండల పరిధిలోని, మల్లెల మడుగు -1 అంగన్ వాడీ కేంద్రంలో మంగళవారం పోషకాహార వారోత్సవాలు కార్యక్రమం నిర్వహించారు. ఈ సందర్భంగా అంగన్ వాడీ కేంద్రం పరిధిలోని గర్భిణీలు, బాలింతలు, కిషోర్ బాలికలకు, చిన్నారులకు అంగన్వాడీ టీచర్ రెడ్డి అరుణ పోషకాహార విలువలను వివరించారు. ఈ సందర్భంగా పోషకాహార విలువలను తెలియజేస్తూ ఎస్సీ కాలనీలో ర్యాలీ నిర్వహించారు. ఆకుకూరలు, కూరగాయలు, పప్పులు, కోడిగుడ్డు, పైబెర్ ఆధికంగా ఉండే ఆహార పదార్థాలను తీసుకోవాలని సూచించారు. ఈ కార్యక్రమంలో అంగన్వాడీ కేంద్రం పరిధిలోని మహిళలు పెనుబల్లి రమాదేవి , కొమరం కౌసల్య, చాప సుకన్య, మడివి నాగమణి, తాటి పావని, కంటిపల్లి అంజలి, మామిడి శ్రావణి,బాలింతలు, గర్భిణీలు, కిశోర బాలికలు, చిన్నారులు పాల్గొన్నారు.

పంట నష్టంపై వ్యసాయాధికారుల సర్వే

క్షేత్రస్థాయిలో పంటల పరిశీలన - ఏవో అశోక్ కుమార్

టీ మీడియా, సెప్టెంబర్ 02, సింగరేణి (కారేపల్లి): ఆకాల వర్షాలతో నష్టపోయిన పంటలను వ్యవసాయాధికారులు సర్వే చేయనున్నారు. మంగళవారం నుండి పంట నష్టంపై వ్యవసాయ విస్తరణాధికారులు క్షేత్రస్థాయిలో పరిశీలన చేస్తున్నట్లు వ్యవసాయ శా.డి. కొ.రి.బీ.అశోక్ కుమార్ తెలిపారు. వర్షాలతో కొట్టుక పోయిన, మేట వేసిన, కుళ్లి పోయిన పంటల వివరాలను ఏకావోలు పరిశీలించి రైతుల పేర్లు, ఎంత నష్టం జరిగింది అనే దానిని నమోదు చేస్తారన్నారు. పంటలు నష్ట పోయిన రైతులు తమ పరిధి ఏకావో దృష్టి కి నష్టం వివరాలను తీసుకొచ్చాలని కోరారు. సింగరేణి క్షేత్ర పరిధిలో సింగరేణి, పేరుపల్లి రైతులు ఏకావో మున్సి 9281037129, గేటుకారేపల్లి క్షేత్ర పరిధిలో గేటుకారేపల్లి, మాధారం, కమలాపురం రెవిన్యూ గ్రామాలకు చెందిన వారు ఏకావో చంద్రకళ 9281037126, మాణిక్యారం క్షేత్ర పరిధిలోని మాణిక్యారం, రేలకాయలపల్లి, బాజుమల్లాయగూడెం రెవిన్యూ గ్రామాల రైతులు ఏకావో నరేష్ 9281037128, కోమట్లగూడెం క్షేత్ర పరిధిలోని కోమట్లగూడెం, విశ్వనాధపల్లి రైతులు ఏకావో మహేష్ 9281037127, ఉసిరికాయలపల్లి క్షేత్రలోని ఉసిరికాయలపల్లి రెవిన్యూ గ్రామ రైతులు ఏకావో ప్రమీశ 9281037130 లను సంపర్చించి పంట నష్టం నమోదు చేయించుకోవాలని ఏవో బట్టు అశోక్ కుమార్ కోరారు.



గుండె పోటుతో విలేకరి మోహన్ మృతి

తాజా, మాజీ ఎమ్మెల్యేలు, పలువురు ప్రముఖులు సంతాపం

టీ మీడియా, సెప్టెంబర్ 2,కల్లూరు మన ప్రగతి విలేకరిగా పనిచేస్తున్న వేము మోహన్(37) గుండెపోటుతో మంగళవారం ఖమ్మం హాస్పిటల్ మృతి చెందారు. మండలంలోని లింగాల గ్రామానికి చెందిన వేము మోహన్ సోమవారం రాత్రి అనారోగ్యంగా ఉంటే కల్లూరులో ప్రాథమిక చికిత్స చేయించారు. అనంతరం ఖమ్మం ఆస్పత్రికి తరలించారు. ఆస్పత్రికి చేరుకున్న తరువాత గుండెపోటు వచ్చింది. అక్కడ డాక్టర్లు వైద్యం అందించి కాపాడారు. మంగళవారం తెల్లవారుజామున మళ్ళీ గుండెపోటు రావడంతో మృతి చెందాడని కుటుంబ సభ్యులు తెలిపారు. మృతునికి భార్య,

పిల్లలు ఉన్నారు. ఈ విషయం తెలుసుకున్న సత్తుపల్లి శాసనసభ్యులు డాక్టర్ మట్ట రాగమయి దయానంద్, కాంగ్రెస్ పార్టీ రాష్ట్ర నాయకులు డాక్టర్ మట్ట దయానంద్ హైదరాబాదులో ఉండటంతో చరవాణిలో మోహన్ మృతికి సంతాపం తెలుపుతూ కుటుంబ సభ్యులకు సానుభూతి తెలిపారు. కాంగ్రెస్ నాయకులు ఏఎంసీ చైర్మన్ భాగం నీరజా ప్రభాకర్ చౌదరి, ఏనుగు సత్యం బాబు, తక్కెట్ల పాటి దుర్గాప్రసాద్, దేవరపల్లి వెంకటేశ్వరరావు, భాగం ప్రభాకర్ చౌదరి, ఆలకుంట నరసింహారావు సందర్శించి నివాళులర్పించారు. మాజీ ఎమ్మెల్యే సంద్ర వెంకట వీరయ్య, మాజీ జెడ్పీసీలు కట్టా అజయ్ కుమార్, లక్ష్మినేని రఘు, మేకల కృష్ణ పోచారం సాసైటీ అధ్యక్షులు నర్రవనేని అంజయ్య, పుసులూరు శ్రీనివాసరావు, కాటంనేని

వెంకటేశ్వరరావు, దేవరపల్లి నాగప్రసాద్, దేవరపల్లి భాస్కరరావు, తదితరులు భౌతికకాయాన్ని సందర్శించి నివాళులర్పించి. కుటుంబ సభ్యులకు సానుభూతి తెలిపారు. సిపిఐ నాయకులు దామాల దయాకర్, సిపిఐ నాయకులు మాదాల వెంకటేశ్వరరావు, తన్నీరు కృష్ణారావు సందర్శించి నివాళులర్పించారు. స్థానిక పత్రిక విలేకరులు అబ్దుల్ మున్నాబ్, బొల్లం రామారావు, బలరాం, అబ్బాస్, గంగులు గోపి, వర్మ, వేము రాంబాబు, ఖమ్మం పాటి మల్లేశ్వరరావు, ఉబ్బన బాబురావు, బాలరాజు, డేవిడ్ రాజు, మేకల సాంబశివరావు, బొల్లం శంకర్, అదేవిధంగా తహసీల్దార్ పులి సాంబశివుడు, డిటి జంగా బాబ్జీ ప్రసాద్, ఎస్ఐ నివాళులు అర్పించారు.

వేగంగా పూర్తయ్యేలా చర్యలు

నిర్మాణాల్లో ఇబ్బందులు కలుగుతున్నాయా, ఇసుక సరఫరా, ఇటుకల కొనుగోలు, నిర్మాణం ఖర్చు, బిల్లులు జమ అవుతున్నాయా అని అడిగి తెలుసుకున్నారు. ఇందిరమ్మ ఇంటి నిర్మాణానికి ముందు ఎలాంటి ఇంట్లో ఉంటున్నది, మంజూరు మొదలు ఏ దశలోను అధికారులు ఎవరైనా లంచాలు అడుగుతున్నారా అని లబ్ధిదారులను ప్రశ్నించారు. ఇంతవరకు ఎన్ని విడతల డబ్బు ఖాతాల్లో జమ అయింది అడిగి తెలుసుకున్నారు. ఎవ్వరికీ ఒక్క పైసా ఇవ్వాలని అవసరం లేదని, మీ ఖాతాలో జమ మొత్తం ఇంటి నిర్మాణానికి వాడాలన్నారు. ఎంత ఎస్ఎస్ఐ లో ఇల్లు కడుతున్నది, ఇప్పటికి అయిన ఖర్చు, ఇంకనూ అయే ఖర్చు వివరాలు అడిగి తెలుసుకున్నారు. ఇసుక ప్రభుత్వం ఉచితంగా సరఫరా చేస్తుందని, రవాణా ఖర్చులు మాత్రమే లబ్ధిదారులు భరించాలని అన్నారు. లబ్ధిదారులు ఇందిరమ్మ ఇండ్లతో సంతోషం వ్యక్తపరుస్తూ అధికారులు తమ వంతు సహకారం అందిస్తున్నారని అన్నారు.అధికారులు తక్కువ ఖర్చులో నిర్మాణం పూర్తయ్యేలా లబ్ధిదారులకు సహకరించాలన్నారు. పంచాయతీ కార్యదర్శులకు ఇందిరమ్మ ఇండ్ల విషయమై సంపూర్ణ అవగాహనకు శిక్షణ ఇవ్వాలన్నారు. ఒకరి కంటే ఎక్కువ మందిని గ్రూప్ గా ఏర్పాటు చేసి, ఇటుక, సిమెంట్, ఐరన్, తదితర నిర్మాణ సామాగ్రి బల్కీ గా తక్కువ రేట్ లో ఇప్పించేలా చర్యలు చేపట్టాలన్నారు. నిర్మాణంలో ఉన్న ఇందిరమ్మ ఇండ్లు వేగంగా పూర్తయ్యేలా చర్యలు చేపట్టాలన్నారు. హౌజింగ్ ఎంపీ పర్కటన సందర్భంగా స్థానిక సంస్థల అదనపు కలెక్టర్ డా. పి. శ్రీజ, హౌజింగ్ పిడి భూక్యా శ్రీనివాస్, తహశీల్దార్లు రవికుమార్, రాంప్రసాద్, ఎంపిడివో లు రామచందర్, శ్రీదేవి, అధికారులు, తదితరులు ఉన్నారు.

నష్టపోయిన రైతన్నలను ప్రభుత్వం ఆదుకోవాలి

● కొడుమూరు పంట పరిశీలనలో మాదినేని రమేష్ డిమాండ్

టీ మీడియా, సెప్టెంబర్ 02, చింతకాని అధిక వర్షాల వల్ల నష్టపోయిన రైతులను ప్రభుత్వ ఆదుకోవాలని రైతు సంఘం జిల్లా అధ్యక్షులు మాదినేని రమేష్ డిమాండ్ చేశారు. మండల పరిధిలోని కొడుమూరు గ్రామంలో గత పది రోజుల నుండి ఎడతెరిపి లేకుండా కురుస్తున్న భారీ వర్షాలకు ప్రధానంగా పెనర, పత్తి పంటలు నీట మునిగి రైతులు పెద్ద మొత్తంలో నష్టపోయారని ఆయన తెలిపారు. ఆ పంటలను మంగళవారం ఆయన పరిశీలించారు. వ్యవసాయ అధికారులు పంట నష్టం అంచనా వేసి ప్రభుత్వానికి నివేదిక అందించాలని కోరారు. పెనర పంట కోత దశకు వచ్చిన నాటి నుండి అతి భారీ వర్షాల కురువడం వల్ల గింజలో మొకలు వచ్చి పెద్ద మొత్తంలో పంట నష్టం జరిగిందని తెలిపారు. పత్తి భారీ పెట్టుబడి పెట్టే సాగు చేస్తే వర్షాలకి పంట నీట మునిగిందన్నారు. నష్టపరిహారంగా పత్తి పంటకు ఎకరాకు 50 వేల రూపాయలు, పెనరకు 30వేలు నష్టపరిహారంగా చెల్లించాలని ప్రభుత్వాన్ని కోరారు. బోనకల్, చింతకాని మండలాల్లో భారీ స్థాయిలో పంట నష్టం జరిగిందని, అధికారులు వెంటనే సర్వే చేయించి నివేదిక ప్రభుత్వానికి అందించాలన్నారు. ఈ కార్యక్రమంలో సీపీఐ(ఎం) మండల కార్యదర్శి రాజబంధి రాము, మాదినేని రవి, శాఖ సెక్రటరీ నక్కన బోయిన శాంతారావు, కృష్ణ, తిగుళ్ల నాగులు, చిన్న లింగయ్య, కూచిపూడి గాంధీ తదితరులు పాల్గొన్నారు.

భార్యని కడతేల్చిన భర్త

టీ మీడియా, సెప్టెంబర్ 2,పినపాక ప్రతినధి:బూర్గంపాడు మండల కేంద్రంలోని పాముల సాహెబ్ వీధి, గ్యాస్ గూడెం సమీపంలో తన ఇంట్లో భార్య మహిముధబేగం, (30)ను గొంతు నులిమి కడతేల్చి స్థానిక పోలీస్ స్టేషన్లో మంగళవారం తెల్లవారు జామున లొంగిపోయిన భర్త శంషీర్ పాపా ఆలియాస్ (చోటే బాబా) వృత్తి ఆటో డ్రైవర్. హుటాహుటిన సంఘటన స్థలం వద్దకు చేరుకున్న బూర్గంపాడు ఎస్సై మేడ ప్రసాద్ వివరాలు అడిగి తెలుసుకున్నారు. ఆమెను శవ పరీక్షల నిమిత్తం భద్రాచలం ప్రభుత్వ ఆసుపత్రికి తరలించారు.పూర్తి వివరాలు తెలియాల్సి ఉంది.

అభద్రత భావంలో ఆశాలు

అమలు చేయటం లేదన్నారు. క్షేత్రస్థాయిలో పని చేస్తున్న ఆశా వర్కర్లు పై పని భారం పెంచిన ప్రభుత్వం తగిన దానికి తగిన ప్రతిఫలం ఇవ్వటం లేదన్నారు. ఆశాల సేవలతోనే గ్రామాల్లో గర్భిణీలు, చిన్నారులకు సరైన వైద్యం అందుతుందన్నారు. ఆశా లను కార్మికులుగా గుర్తించకుండా ఇన్సూరెన్స్, పీఎఫ్, ఈఎన్ఐ, రిటైర్మెంట్ బెనిఫిట్స్ వంటి సౌకర్యాలు కల్పించకుండా శ్రమ దోపిడి చేస్తున్నారని విమర్శించారు. మహిళలతో పనిచేయస్తూ కనీసం పండుగలు, వారాంత సెలవులు, మెటర్నటీ సెలవులు వేతనాలు ఇచ్చే స్థితి కూడా లేకపోవడం అనాగరికమన్నారు. రూ.18 వేల ఫిక్స్ వేతనం, ఇతర సమస్యలపై ఆందోళనలు, పోరాటాలు, సమ్మెల సమయంలో అధికారంలో ఉన్న కేంద్ర, రాష్ట్ర ప్రభుత్వాలు స్పందించి హామీలు ఇస్తున్న అవి అమలుకు నోచుకోవటం లేదన్నారు. ఆశా వర్కర్ల తమ డిమాండ్ల నాధనైతే ఐక్యత తో పోరాడాలని పిలుపునిచ్చారు. ఈ మహాసభలో ఆశా వర్కర్స్ యూనియన్ జిల్లా ఉపాధ్యక్షురాలు ఎల్లబోయిన రాధ, నాయకురాలు జంగా కళ్యాణి, సరస్వతి, ఈసాల ఈశ్వరి, అచ్చమ్మ, సుజాత, పద్మ, బుజ్జమ్మ, స్వాతి, విజయ్ కుమారి తదితరులు పాల్గొన్నారు. **ఆశ మండల నూతన కమిటీ ఎన్నిక** ఆశ వర్కర్స్ యూనియన్ మహాసభలో యూనియన్ సింగరేణి మండలం నూతన అధ్యక్షురాలిగా వాంకుడోత్ కమల, కార్యదర్శిగా ఎన్.పద్మ ఉపాధ్యక్షురాలుగా జంగా కళ్యాణి, స్వాతి, సహాయ కార్యదర్శులుగా ఈసాల ఈశ్వరి, పి సుజాత, కోశాధికారిగా మేదరి కుమారి, మరో 10 మందితో నూతన కమిటీని మహాసభ ఏకగ్రీవంగా ఎన్నుకున్నారు. **నేడు బెండాలపాడుకు** ఏసీబీకి అప్పగించడం కూడా జరిగింది అని అన్నారు. ఇందిరమ్మ ప్రభుత్వానికి ఓటు వేసిన వారితో కాకుండా, రాజకీయాలు, కులం, మతం అనే తేడా లేకుండా ప్రతి పేదవానికి సొంతింటి కల నెరవేరేలా చర్యలు తీసుకుంటున్నాం. ఈ పథకం వల్ల జిల్లాలోనే సుమారు 21,500 కుటుంబాల లబ్ధిదారులు ఆనందం వ్యక్తం చేస్తున్నారు. ముఖ్యమంత్రి గృహప్రవేశాల సందర్భంగా లబ్ధిదారులను ప్రత్యక్షంగా ఉద్దేశించి మాట్లాడి, వారి సంతోషంలో పాలుపంచుకుంటారు అని మంత్రి పేర్కొన్నారు. గత ప్రభుత్వం గృహనిర్మాణ శాఖను నిర్వీర్యం చేసి, పేదవారి కలలను దెబ్బతీసింది. కానీ మా ప్రభుత్వం ఏర్పడిన తర్వాత గృహనిర్మాణ శాఖను తిరిగి బలోపేతం చేసి, లక్షలదా పేదలకు గృహాల కలను నిజం చేసేందుకు కృషి చేస్తున్నాం” అన్నారు. ఈ మహాత్తర గృహప్రవేశ కార్యక్రమానికి జిల్లా మంత్రివర్గులు తుమ్మల నాగేశ్వరరావు, ఇంచార్జ్ మంత్రి వాకాటి శ్రీవారి, ఇతర సహచర మంత్రులు, శాసనసభ్యులు పాల్గొంటారని మంత్రి తెలిపారు.ఈ పరిశీలనలో టీజీ ఐడిసి చైర్మన్ మువ్వ విజయ్ బాబు, ట్రెనీ కలెక్టర్ సౌరభ్ శర్మ, జడ్పీ సీఈఓ నాగలక్ష్మి, కొత్తగూడెం ఆర్డీవో మధు జిల్లా అధికారులు పాల్గొన్నారు.